

Pan-State Integrated University
Management Solution ही प्रणाली
राज्यातील सर्व विद्यापीठांना लागू
करण्याकरिता प्रकल्प अभ्यास गट
(Project Study Group) स्थापन
करण्यास मान्यता देणेबाबत...

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: संकीर्ण-२०१६/प्र.क्र.५६७/२०१६/विशि-३
मादाम कामा मार्ग, हुतात्मा राजगुरु चौक,
मंत्रालय विस्तार भवन, मुंबई - ४०० ०३२.
दिनांक :- १८ जानेवारी, २०१७.

वाचा : प्रधान सचिव, सामान्य प्रशासन (माहिती व तंत्रज्ञान) विभाग, यांचे अर्ध शासकीय पत्र क्र.
GAD-०८८/ १६ /२०१६/DIT(MH), दि.१७ सप्टेंबर, २०१६

प्रस्तावना :-

Integrated University Management Solution ही प्रणाली मुंबई विद्यापीठामध्ये कार्यन्वित करण्यासाठी माहिती व तंत्रज्ञान संचालनालयाकडून M/s. KPMG या कंपनीची सल्लागार म्हणून नियुक्ती करण्यात आलेली आहे. या कंपनीने मुंबई विद्यापीठांतील संलग्नता, शिक्षक नियुक्ती, पदोन्नती, थेसिस कोर्स सेटींग, परीक्षा इ. विविध ६५ कार्यपद्धतींचा अभ्यास करून त्याबाबतचा अहवाल मुंबई विद्यापीठास सादर केलेला आहे. या दरम्यान, दिनांक १ सप्टेंबर, २०१६ रोजी मा. मंत्री, उच्च व तंत्रशिक्षण यांच्या अध्यक्षतेखाली राज्यातील सर्व विद्यापीठांचे कुलगुरु व शिक्षण तज्ञ यांच्या उपस्थितीत आयोजित बैठकीमध्ये KPMG या सल्लागार कंपनीने Integrated University Management Solution याबाबत सादरीकरण केले होते.

दिनांक १ सप्टेंबर, २०१६ रोजी आयोजित करण्यात आलेल्या बैठकीत Pan-State Integrated University Management Solution ही प्रणाली राज्यातील सर्व विद्यापीठांना लागू करण्याची कार्यवाही करण्याबाबतचा निर्णय घेण्यात आला आहे. त्यानुषंगाने माहिती व तंत्रज्ञान संचालनालयाने याबाबतचा सविस्तर प्रस्ताव उच्च व तंत्रशिक्षण विभागाकडे पाठविला होता. त्यास अनुसरून शासनाने खालीलप्रमाणे निर्णय घेतला आहे.

शासन निर्णय:-

Pan-State Integrated University Management Solution ही प्रणाली राज्यातील सर्व विद्यापीठांना लागू करण्याची कार्यवाही करण्याकरिता प्रधान सचिव (मा. तं.) यांच्या अध्यक्षतेखाली प्रकल्प अभ्यास गट (Project Study Group) स्थापन करण्यात येत आहे.

२. या अभ्यासगटामध्ये राज्यातील सर्व विद्यापीठांचे कुलसचिव सदस्य म्हणून कार्यरत राहतील. संचालक (मा. तं.) हे या अभ्यासगटाचे सदस्य-सचिव म्हणून काम पाहतील. तसेच M/s. KPMG या कंपनीस या अभ्यास गटाचा सल्लागार म्हणून नियुक्त करण्यात येत आहे.

३. या अभ्यास गटाने सर्व विद्यापीठांमधील सद्या सुरु असलेल्या कार्यपद्धतींचा (As is study) व IT Footprint चा अभ्यास करून सविस्तर प्रकल्प अहवाल (Detailed Project Report - DPR) उच्च व तंत्र शिक्षण विभागास ३० दिवसात सादर करावा.

४. या अभ्यास गटावर ही प्रणाली सर्व विद्यापीठांमध्ये सुरु करण्याकरिताचे नियंत्रण करण्याची जबाबदारी असेल.

५. माहिती व तंत्रज्ञान संचालनालयाच्या मार्गदर्शनाखाली व तांत्रिक मान्यतेने M/s. KPMG हा प्रकल्प कार्यन्वित करण्यासाठीच्या एजन्सीची निवड करण्याकरिता Request for Proposal (RFP) तयार करेल आणि माहिती व तंत्रज्ञान संचालनालयास प्रकल्प व्यवस्थापनामध्ये सहाय्य करेल .

६. सविस्तर प्रकल्प अहवालामध्ये नमूद अंदाजित किंमतीच्या आधारे या प्रकल्पासाठीची प्रशासकीय मान्यता देण्याची कार्यवाही स्वतंत्ररित्या करण्यात येईल .

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०११७११५६५७३६०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सिध्दार्थ खरात)

उप सचिव, महाराष्ट्र शासन

प्रति,

१. प्रधान सचिव (मा. तं.), सामान्य प्रशासन (माहिती व तंत्रज्ञान) विभाग, मंत्रालय, मुंबई
२. सर्व विद्यापीठांचे कुलगुरु / कुलसचिव.
३. संचालक, माहिती व तंत्रज्ञान संचालनालय, मंत्रालय, मुंबई.
४. संचालक, उच्च शिक्षण संचालनालय, महाराष्ट्र राज्य, पुणे.
५. मा. मंत्री/मा. राज्यमंत्री (उच्च व तंत्रशिक्षण) यांचे खाजगी सचिव, मंत्रालय, मुंबई.
६. मा. प्रधान सचिव (उच्च व तंत्रशिक्षण) यांचे स्वीय सहाय्यक, मंत्रालय, मुंबई.
७. निवड नस्ती - कार्यासन विशि-३.